

டிசம்பர் - 14

TNPSC துளிகள்

- ❖ ஒரு நாள் போட்டி மற்றும் சர்வதேச T20 கிரிக்கெட் போட்டிகளுக்கான இந்திய அணியின் புதிய தலைவராக ரோஹித் சர்மா நியமிக்கப்பட்டுள்ளார்.
 - இவர் விராட் கோலியை அடுத்து இந்தப் பொறுப்பினை ஏற்கிறார்.
- ❖ 15 மாத நீண்ட காலத்திற்குப் பிறகு, விவசாயிகள் அமைப்பின் தலைவர்கள் தங்களது போராட்டத்தை நிறுத்த முடிவு செய்து 2021 ஆம் ஆண்டு டிசம்பர் 11 அன்று டெல்லியின் எல்லையில் தங்களது போராட்டக் களங்களை விட்டு வெளியேறினர்.
 - ஒன்றிய இந்திய அரசானது குறைந்தபட்ச ஆதரவு விலை மீதான ஒரு குழுவை அமைப்பதாகவும், போராடிய விவசாயிகள் மீதான வழக்குகளை உடனடியாக திரும்பப் பெறுவதாகவும் உறுதியளித்து விவசாயிகளுக்குக் கடிதம் அனுப்பியதை அடுத்து அவர்கள் இந்த முடிவினை மேற்கொண்டனர்.
- ❖ 2020 ஆம் ஆண்டிற்கான மாற்றுத் திறனாளிகளுக்கு அதிகாரமளித்தலுக்கான தேசிய விருதுகளானது சமீபத்தில் வழங்கப்பட்டது.
 - மாற்றுத் திறனாளி நீச்சல் வீரரான முகமது சாம்ஸ் ஆலம் சயக் சிறந்த மாற்றுத் திறனாளி விளையாட்டு வீரருக்கான ஒரு விருதினை வென்றார்.
- ❖ உலகின் முன்னணி வீராங்கனையான ஆஸ்திரேலிய நாட்டின் ஆஷ்லே பார்ட்டி (Ashleigh Barty), ஆண்டின் சிறந்த WTA வீரருக்கான விருதினை 2வது முறையாக வென்று உள்ளார்.
 - அமெரிக்காவின் ஓபன் சாம்பியன் எமா ரடுகானு இந்த ஆண்டின் புதுமுகமாக தேர்வு செய்யப்பட்டார்.

தமிழ்நாடு செய்திகள்

பள்ளிக்கரணையில் சூழலியல் பூங்கா




- ❖ பள்ளிக்கரணை ஈரநிலப்பகுதியில் 2.5 ஹெக்டேர் நிலப்பரப்பில் அமைக்கப்பட்டுள்ள ஒரு சூழலியல் பூங்காவினை முதலமைச்சர் மு.க.ஸ்டாலின் அவர்கள் காணொலி

மூலமாக திறந்து வைத்தார்.

- ❖ பள்ளிக்கரணை சதுப்பு நில ஈரநிலத்தினை ராம்சார் உடன்படிக்கையின் கீழ் ஒரு ஈர நிலமாக அறிவிக்கக் கோரி மத்திய அரசிற்கு ஒரு முன்மொழிதல் அனுப்பப்பட்டு உள்ளது.

தேசியச் செய்திகள்

ஆயுத விற்பனையில் முன்னணியிலுள்ள முதல் 100 நிறுவனங்களில் 3 இந்திய நிறுவனங்கள்



- ❖ 2020 ஆம் ஆண்டில், ஒருங்கிணைந்த ஆயுத விற்பனையில் முன்னணியிலுள்ள முதல் 100 நிறுவனங்களில் 3 இந்திய நிறுவனங்கள் இடம் பெற்றுள்ளன.
- ❖ உலகளாவிய அளவில் ஆயுத வர்த்தகத்தினைக் கண்காணிக்கும் ஸ்டாக்ஹோல்ம் சர்வதேச அமைதி ஆராய்ச்சி நிறுவனத்தின் ஒரு புதிய அறிக்கையில் இத்தகவலானது கூறப்பட்டுள்ளது.
- ❖ அந்த 3 இந்திய நிறுவனங்களாவன; இந்துஸ்தான் ஏரோ நாட்டிக்ஸ் லிமிடெட், இந்திய ஆயுதத் தொழிற்சாலை மற்றும் பாரத் எலக்ட்ரானிக்ஸ் லிமிடெட் ஆகியனவாகும்.
- ❖ இவற்றுள் இந்திய ஆயுதத் தொழிற்சாலையை உள்ளடக்கிய ஆயுதத் தொழிற்சாலை வாரியமானது கலைக்கப்பட்டு, அதற்குப் பதிலாக 7 புதிய பொதுத் துறை நிறுவனங்கள் உருவாக்கப்பட்டன.
- ❖ இந்த 3 நிறுவனங்கள் 2019 ஆம் ஆண்டில் ஆயுத விற்பனையில் முன்னணியில் இருந்த முதல் 100 நிறுவனங்கள் பட்டியலிலும் இடம் பெற்று இருந்தன.

வரம்பு நீட்டிக்கப்பட்ட பினாகா ராக்கெட்

- ❖ வரம்பு நீட்டிக்கப்பட்ட பினாகா எனும் (Pinaka - Extended Range) பல்குழாய் உள்ளக ஏவுகல அமைப்பானது (Multi Barrel Rocket Launcher System) ராஜஸ்தானின் பொக்ரான் தளத்தில் வெற்றிகரமாக பரிசோதிக்கப்பட்டுள்ளது.
- ❖ இந்த ஏவுகல அமைப்பானது புனேயில் அமைந்துள்ள பாதுகாப்பு ஆராய்ச்சி மற்றும் மேம்பாட்டு நிறுவனத்தின் ஆய்வகமான ஆயுத ஆராய்ச்சி மற்றும் மேம்பாட்டு

நிறுவனம் மற்றும் உயர் ஆற்றல் சாதன ஆராய்ச்சி ஆய்வகம் ஆகியவற்றால் வடிவமைக்கப்பட்டுள்ளது.



ஜனநாயக உச்சி மாநாடு



- ❖ இரண்டு ஜனநாயக உச்சி மாநாடுகளில் முதலாவது உச்சி மாநாட்டினை அமெரிக்க அதிபர் ஜோ பைடன் தலைமையேற்று நடத்தினார்.
- ❖ இந்தியப் பிரதமர் நரேந்திர மோடி அவர்கள் இந்த மாநாட்டில் காணொலி வாயிலாக பங்கேற்று "ஜனநாயக உணர்வு" மற்றும் "பன்மைத்துவ நெறிமுறைகள்" ஆகியவை இந்தியர்களிடம் வேரூன்றியுள்ளன என்று குறிப்பிட்டார்.
- ❖ இந்த உச்சி மாநாட்டில் மொத்தம் 100 நாடுகள் பங்கேற்றன.

இந்திய திறன் அறிக்கை 2022

- ❖ 9வது இந்திய திறன் அறிக்கையானது (2022) வீபாக்ஸ் என்ற அமைப்பினால் சமீபத்தில் வெளியிடப்பட்டது.
- ❖ அதிக வேலைவாய்ப்புத் திறன்கள் உள்ள மாநிலங்களின் பட்டியலில் மகாராஷ்டிரா தனது முதலிடத்தைத் தக்க வைத்துள்ள நிலையில், அதனைத் தொடர்ந்து உத்தரப் பிரதேசம் மற்றும் கேரளா ஆகிய மாநிலங்கள் உள்ளன.
- ❖ இந்த அறிக்கையின் கருத்துருவானது, "Rebuilding and Re engineering the Future of Work" என்பதாகும்.
- ❖ இந்த அறிக்கையானது வளர்ந்து வரும் இந்தியாவில் திறன் சார்ந்த தேவை மற்றும் வழங்கீடுகளுடன் பொருந்தக் கூடிய எதிர்கால வேலை, கல்வி மற்றும் திறன்கள் பற்றிய ஒரு முழுநீள அறிக்கையாகும்.
- ❖ மகாராஷ்டிரா, கர்நாடகா மற்றும் தமிழ்நாடு ஆகியவை அதிக வேலைவாய்ப்புத் தேவை உடைய 3 மாநிலங்களாகும்.

- ❖ 78% தேர்வாளர்களில் 60 சதவீதத்திற்கும் மேல் மதிப்பெண்களைப் பெற்றுள்ள புனே நகரம் மிகவும் அதிக வேலைவாய்ப்பு வளங்களைக் கொண்ட நகரமாகும்.



அவசரச் சட்டங்களுக்குப் பதிலான மசோதாக்கள்

- ❖ 2021 ஆம் ஆண்டு மத்திய ஊழல்தடுப்பு ஆணைய (திருத்தம்) மசோதா மற்றும் 2021 ஆம் ஆண்டு டெல்லி சிறப்புக் காவல் துறை நிறுவல் (திருத்தம்) மசோதா ஆகியவற்றை மக்களவை நிறைவேற்றியது.
- ❖ இந்த மசோதாக்கள் இந்தத் துறைகள் தொடர்பாக இந்த ஆண்டில் பிறப்பிக்கப்பட்ட சில அவசரச் சட்டங்களுக்கு ஈடாக இயற்றப்பட்டுள்ளன.
- ❖ இந்த திருத்தங்களின் முக்கிய நோக்கமானது மத்தியப் புலனாய்வு வாரியம் மற்றும் அமலாக்கத் துறையின் இயக்குநர்களின் பதவிக் காலத்தை 5 ஆண்டுகளாக நிர்ணயிப்பதே ஆகும்.

சர்வதேச சூரியசக்திக் கூட்டிணைவிற்குப் பார்வையாளர் அந்தஸ்து



- ❖ ஐக்கிய நாடுகள் பொதுச் சபையானது சர்வதேச சூரியசக்திக் கூட்டிணைவிற்குப் பார்வையாளர் அந்தஸ்தினை வழங்கியுள்ளது.



- ❖ இந்தக் கூட்டிணைவானது சூரியசக்தி சார்ந்த தீர்வுகளைப் பயன்படுத்துவதன் மூலம் பருவநிலை மாற்றத்திற்கு எதிரான முயற்சிகளை ஒன்று திரட்டுவதற்காக இந்தியா மற்றும் பிரான்சு ஆகிய நாடுகளின் கூட்டு முயற்சியினால் உருவாக்கப்பட்டது.
- ❖ 2015 ஆம் ஆண்டில் பாரீஸ் நகரில் நடத்தப்பட்ட பருவநிலை மாற்றம் தொடர்பான ஐக்கிய நாடுகள் கட்டமைப்பு மாநாட்டில் பங்குதாரர் நாடுகளின் 21வது மாநாட்டில் இது பற்றி முன்வைக்கப் பட்டது.

சர்வதேசச் செய்திகள்

Reporters without borders (எல்லைகளைக் கடந்த பத்திரிக்கையாளர்கள்) என்ற அமைப்பின் அறிக்கை



- ❖ சீனாவில் 'உணர்திறன் மிக்க' கருத்துகள் பற்றி செய்தி வெளியிட்டதற்காக ஏறத்தாழ 127 பத்திரிக்கையாளர்கள் தற்போது காவலில் வைக்கப்பட்டுள்ளனர்.
- ❖ இது Reporters without borders என்ற அமைப்பின் ஒரு அறிக்கையில் கூறப்பட்டுள்ளது
- ❖ இது மட்டுமின்றி உலகிலேயே அதிகளவில் பத்திரிக்கையாளர்களைச் சிறை பிடிக்கும் நாடாக சீனா திகழ்வதாகவும் அந்த அறிக்கை கூறுகின்றது.
- ❖ சீனாவின் ஆளும் கட்சியான சீனக் கம்யூனிஸ்ட் கட்சியினால் 'உணர்திறன்மிக்கவை' எனக் கருதப்பட்ட சில கருத்துகளைப் பற்றி கருத்துக்களை வெளியிட்டதற்காக இந்த பத்திரிக்கையாளர்கள் காவலில் வைக்கப்பட்டுள்ளனர்.


உலகச் சுகாதாரப் பாதுகாப்புக் குறியீடு 2021

- ❖ 2021 ஆம் ஆண்டு உலகச் சுகாதாரப் பாதுகாப்புக் குறியீடானது இலாப நோக்கமற்ற அமைப்புகளான அணுசக்தி இடர் முன்னெடுப்பு மற்றும் சுகாதாரப் பாதுகாப்பிற்கான ஜான்ஸ் ஹாப்கின்ஸ் மையம் ஆகியவற்றால் இணைந்து வெளியிடப்பட்டது.
- ❖ இந்தக் குறியீடானது தொற்றுநோய்க் காலம் மற்றும் பெருந்தொற்று காலங்களுக்குத் தயாராகும் நிலையில் 195 நாடுகளின் சுகாதாரப் பாதுகாப்பு மற்றும் அது தொடர்பான செயல்திறன்களை ஒரு விரிவான முறையில் மதிப்பிடுதல் மற்றும் தரப்படுத்துதல் செய்யும் அறிக்கையாகும்.
- ❖ இக்குறியீட்டில் உலகின் ஒட்டுமொத்தச் செயல்திறன் மதிப்பானது 2019 ஆம் ஆண்டிலிருந்து 40.2 என்ற அளவிலிருந்து 2021 ஆம் ஆண்டில் 38.9 ஆக (100க்கு) சரிந்தது.
- ❖ இது தொற்று நோய்கள் அடுத்த 10 ஆண்டுகளில் உலகப் பொருளாதாரத்தின் மீது மிகப்

பெரியத் தாக்கத்தை ஏற்படுத்தும் என எதிர்பார்க்கப் படுகிறது.

- ❖ 2019 ஆம் ஆண்டு முதல் இந்தியா தனது நிலையில் 0.8 புள்ளிகள் சரிந்துள்ளதாக இந்த அறிக்கை கூறுகிறது.
- ❖ வருங்காலத்தில் உருவாக உள்ள தொற்றுநோய் மற்றும் பெருந்தொற்று வகையிலான அச்சுறுத்தல்களுக்கு உலக நாடுகள் தயாராக இல்லை என இந்த அறிக்கை கூறுகிறது.

STRUCTURE OF THE INDEX



ஊழல் எதிர்ப்பு நாயகர்கள்

1. Dorothy Bradley - Belize
2. Nikolay Staykov - Bulgaria
3. Alexandra Attalides - Cyprus
4. Carlos Giovanni Ruano Pineda- Guatemala
5. Gabriela Alejandra Castellanos - Honduras
6. Jamiliya Maricheva - Kazakhstan
7. Juris Juriss - Latvia
8. Riad Kobeissi - Lebanon
9. Martha Chizuma - Malawi
10. Denise Namburete - Mozambique
11. Dr. Torplus Yomnak - Thailand
12. Carlos Papani - Venezuela.

- ❖ ஊழலைத் தடுப்பதிலும், ஊழல் குற்றங்களை வெளிக் கொணர்வதிலும் அதனை எதிர்த்துப் போரிடுவதிலும் தங்களது தலைமைத்துவம், தைரியம் மற்றும் தாக்கத்தை


வெளிப்படுத்திய 12 புதிய ஊழல் தடுப்பு நாயகர்களின் பெயர்களை சமீபத்தில் அமெரிக்க வெளியுறவுத் துறை அறிவித்துள்ளது.

- ❖ சர்வதேச ஊழல் எதிர்ப்பு தினம் மற்றும் ஜனநாயக உச்சி மாநாட்டினை முன்னிட்டு இவர்களின் பெயர்கள் அறிவிக்கப்பட்டன.
- ❖ அமெரிக்க அதிபர் ஜோ பைடனால் நடத்தப்பட்ட ஜனநாயக உச்சி மாநாட்டின் மத்திய கருத்துரு ஊழல் எதிர்ப்பு என்பதாகும்.

அறிவியல் மற்றும் தொழில்நுட்பச் செய்திகள்

X-கதிர் முனைவாக்க வரைபடமிடுதலுடன் கூடிய ஓர் ஆய்வுக் கலம்

- ❖ நாசா நிறுவனமானது X-கதிர் முனைவாக்க வரைபடமிடுதலுடன் கூடிய ஆய்வுக் கலம் (அ) IXPE எனப்படும் ஒரு புதிய X-கதிர் ஆய்வுக்கலத்தினை விண்ணில் ஏவியது.
- ❖ கருந்துளை மற்றும் இதர உள் அண்டப் பொருட்களின் மர்மங்களை வெளிக் கொணர்வதை நோக்கமாகக் கொண்டு இது ஏவப்பட்டுள்ளது.
- ❖ இது அமெரிக்காவின் நாசாவிற்கும் இத்தாலிய விண்வெளி நிறுவனத்திற்கும் இடையேயான ஒரு கூட்டுத் திட்டமாகும்.



மாநிலச் செய்திகள்

ஹைதர்பூர் சதுப்பு நிலம்

- ❖ மத்திய கங்கைத் தடுப்பணையை ஒட்டியமைந்த ஹைதர்பூர் சதுப்பு நிலமானது 1971 ஆம் ஆண்டு சதுப்பு நிலங்கள் மீதான ராம்சார் உடன்படிக்கையின் கீழ் அங்கீகரிக்கப்பட்டுள்ளது.
- ❖ இது மேற்கு உத்தரப் பிரதேசத்திலுள்ள பிஜ்னூர் எனுமிடத்திலிருந்து சுமார் 10 கி.மீ. தொலைவில் உள்ளது.



- ❖ உத்தரப் பிரதேசம் தற்போது 9 ராம்சார் சதுப்புநிலங்களைக் கொண்டுள்ளது.
- ❖ இந்தச் சதுப்பு நிலமானது நமாமி கங்கா என்ற தலைமைத் திட்டத்தின் கீழ், கங்கை நதியுடன் சேர்த்து ஒரு மாதிரி சதுப்பு நிலமாகவும் அடையாளம் காணப்பட்டுள்ளது.
- ❖ இத்துடன் இந்தியாவில் மொத்தம் 47 அங்கீகரிக்கப்பட்ட சதுப்புநிலங்கள் உள்ளன.

